

बिहार सरकार
स्वास्थ्य निदेशालय
आदेश

आ0सं0-6/एन-07-53/2019.....

/पटना-15, दिनांक-

विभागीय आदेश ज्ञापांक-658(6), दिनांक-27.05.2019 द्वारा श्रीमती कुमारी वीणा, निबंधक, बिहार परिचारिका निबंधन परिषद, पटना को प्रशासनिक दृष्टिकोण से निबंधक के पद से पदमुक्त करते हुए प्रभारी प्राचार्य, ए0एन0एम0 स्कूल, छपरा, सारण के पद पर पदस्थापित किया गया तथा श्रीमती स्मृति रेखा राय, प्रभारी प्राचार्य, ए0एन0एम0 स्कूल, छपरा, सारण को स्थानान्तरित करते हुए कार्यकारी व्यवस्था के तहत निबंधक, बिहार परिचारिका निबंधन परिषद, पटना का प्रभार दिया गया।

सिविल सर्जन, सारण के आदेश ज्ञापांक-146, दिनांक-30.05.2019 द्वारा श्रीमती स्मृति रेखा राय को निबंधक का पद ग्रहण करने हेतु दिनांक-30.05.2019 के अपराहन से विरमित किया गया। श्रीमती स्मृति रेखा राय द्वारा निबंधक, बिहार परिचारिका निबंधन परिषद, पटना के पद पर दिनांक-31.05.2019 के पूर्वाहन में योगदान दिया गया। सिविल सर्जन, सारण के पत्रांक-148, दिनांक-31.05.2019 द्वारा श्रीमती कुमारी वीणा (पूर्व निबंधक) के द्वारा योगदान नहीं दिये जाने के संबंध में सूचित किया गया।

श्रीमती कुमारी वीणा, तत्कालीन निबंधक के अभ्यावेदन दिनांक-29.05.2019 द्वारा चिकित्सकीय, बच्चों के पठन पाठन एवं उनकी योग्यता तथा अनुभव को देखते हुए पटना जिला अन्तर्गत प्राचार्य के पद पर पदस्थापित करने का अनुरोध किया गया। साथ ही अभ्यावेदन दिनांक-03.06.2019 द्वारा दिनांक-31.05.2019 को आकस्मिक अवकाश में रहने की सूचना देते हुए अस्वस्थ होने का उल्लेख करते हुए स्वस्थ होने तक अवकाश विस्तार हेतु आवेदन दिया गया।

श्रीमती कुमारी वीणा, तत्कालीन निबंधक द्वारा विभागीय आदेश का अनुपालन न कर अवकाश विस्तार हेतु अभ्यावेदन दिया जाना आदेशोल्लंघन का द्योतक है। श्रीमती स्मृति रेखा राय को निबंधक, बिहार परिचारिका निबंधन परिषद, पटना का प्रभार नहीं देने तथा प्रभारी प्राचार्य, ए0एन0एम0 स्कूल, सारण, छपरा का प्रभार ग्रहण नहीं करने के कारण सरकारी कार्य प्रभावित हो रहा है।

अतएव सम्यक विचारोपरान्त श्रीमती कुमारी वीणा, तत्कालीन निबंधक के अवकाश विस्तार हेतु अभ्यावेदन दिनांक-03.06.2019 को अस्वीकृत करते हुए निदेश दिया जाता है कि आदेश निर्गत से तीन कार्य दिवसों के अन्दर श्रीमती स्मृति रेखा राय को निबंधक, बिहार परिचारिका निबंधन परिषद, पटना का प्रभार देना सुनिश्चित करें। साथ ही प्रभारी प्राचार्य, ए0एन0एम0 स्कूल, सारण, छपरा के पद पर योगदान भी करें।

ह0/-

(डॉ0 आर0डी0 रंजन)

निदेशक प्रमुख

स्वास्थ्य सेवाएँ, बिहार, पटना

पटना, दिनांक:- 13/06/19

ज्ञापांक :- 730(6)

प्रतिलिपि:- प्रधान सचिव के आप्त सचिव/विशेष सचिव के आप्त सचिव, स्वास्थ्य विभाग, बिहार, पटना को सूचनार्थ प्रेषित।

प्रतिलिपि:- श्रीमती स्मृति रेखा राय, निबंधक, बिहार परिचारिका निबंधन परिषद, पटना को सूचनार्थ एवं आवश्यक कार्यार्थ प्रेषित। निदेशित है कि उक्त आदेश श्रीमती कुमारी वीणा को तामिला करा दिया जाय।

प्रतिलिपि:- श्रीमती कुमारी वीणा, तत्कालीन निबंधक, बिहार परिचारिका निबंधन परिषद, पटना सम्प्रति -प्रभारी प्राचार्य, ए0एन0एम0 स्कूल, छपरा, सारण को सूचनार्थ एवं अनुपालनार्थ प्रेषित।

प्रतिलिपि:- सिविल सर्जन, सारण को सूचनार्थ एवं आवश्यक कार्यार्थ प्रेषित।

प्रतिलिपि:- आई0टी0 मैनेजर, स्वास्थ्य विभाग को सूचनार्थ एवं विभागीय वेबसाईट पर अपलोड करने हेतु प्रेषित।

निदेशक प्रमुख
स्वास्थ्य सेवाएँ, बिहार, पटना